

ربر معظم کی ملک کے ہزاروں معلمین سے ملاقات - 2 / May / 2007

ربر معظم انقلاب اسلامی حضرت آیت اللہ العظمیٰ خامنہ ای نے آج صبح ملک کے ہزاروں معلمین سے ملاقات میں "تعلیم اور معلم" کو ایک بہت ہی با عظمت حقیقت اور خداوند متعال اور انبیاء (ع) کے وجود مقدس اور ان کی شان کا مظہر قرار دیا اور ملک و قوم کی تقدیر میں معلمین کے غیر معمولی اثرات کی طرف اشارہ کرتے ہوئے فرمایا: ہمدرد، محنتی اور ہنرمند معلمین کا معاشرے کی پیشرفت و ترقی میں مٹی کو سونے میں تبدیل کرنے سے بھی زیادہ اہم کردار ہے۔

ربر معظم نے اس ملاقات میں جو شہید مرتضیٰ مطہری کی شہادت اور یوم معلم کی مناسبت سے منعقد ہوئی معلم کے مقام و منزلت کی اہمیت اور انسانوں کے دل و جان میں ہدایت و دانائی کے چراغ روشن کرنے کی طرف اشارہ کرتے ہوئے فرمایا: شہید مرتضیٰ مطہری کی عالمانہ اور گرانقدر تالیفات اور آثار ان کے درسی مقام کا ماحصل ، نتیجہ اور جاودانہ چراغ ہیں جن کی بدولت معاشرے کے دل و دماغ ضوئ فشاں ہوئے اور معلم کی قدر و قیمت اس کے عام معنی و مفہوم میں بہت ہی با عظمت اور حیات بخش ہے۔

ربر معظم نے وزارت تعلیم میں تدریس کو معلم کے عام مفہوم کا ممتاز جلوہ قرار دیتے ہوئے فرمایا: معلم کے کردار کا اثر انسان کی زندگی کے دوسرے معلمین یعنی "ماں باپ" اساتید اور ماہرین کے کردار سے بھی اہم اور بلند و بالا ہے۔

ربر معظم نے معلمین کی خاص اہمیت معاشرے اور انسانی زندگی میں تعلیم و تربیت کی بے مثال تاثیر کو قرار دیتے ہوئے فرمایا: معاشرے کے تمام افراد اپنی تعلیم کے سنہرے دور یعنی ابتدائی کلاس سے لیکر کالج تک تربیت کے ایک عظیم اور عام مرکز میں داخل ہوتے ہیں جس مرکز کا بنیادی کردار خود معلم ہے اور اسی وجہ سے معلم کا کام نہایت شریف اور با عظمت کام ہے -

ربر معظم نے مستقل ، مستعد ، با اخلاق ، پاکدامن ، شجاع ، قانون مند ، محنتی ، موجد ، تنقید پذیر ، مدبر معاشرے کو تمام اقوام کی آرزو قرار دیتے ہوئے فرمایا: اس عظیم آرزو کا حصول معلمین کی محنت اور جدوجہد پر منحصر ہے اور اسی وجہ سے معلم کا مقام انسانی معاشرے میں بڑی اہمیت کا حامل ہے۔

ربر معظم نے وزارت تعلیم کو ملک کے اداروں میں سب سے اہم اور حساس ادارہ قرار دیتے ہوئے فرمایا: اسلامی

نظام میں معلمین کی تعظیم و تکریم اور تجلیل تکلف نہیں ہے بلکہ ایک ایسی حقیقت ہے جس کی بنیاد معلم کی شرافت اور شان و منزلت پر استوار ہے۔

رہبر معظم نے معلمین کی عزت و تکریم کو حکام اور معاشرے کے ہر فرد پر لازم قرار دیتے ہوئے فرمایا: محنتی اور پر تلاش معلمین کو اپنے مقام کی قدر و منزلت دوسروں سے زیادہ جاننا چاہیے۔ اور اس نکتہ پر توجہ رکھنی چاہیے کہ اگرچہ دوسری ملازمتوں کی طرح معلم بننا بھی زندگی بسر کرنے کے لئے ایک راستہ ہے لیکن معلم کا اصلی مقصد اور اس کی بنیادی سوچ اس عظیم رسالت اور ذمہ داری کو نبھانے پر مرکوز ہونی چاہیے جو ملک و معاشرے کی تقدیر کے حصول کے لئے اس کے دوش پر عائد ہے۔

رہبر معظم نے وزارت تعلیم میں ہونے والی اچھی پیشرفت اور فعالیت کی طرف اشارہ کرتے ہوئے فرمایا: وزارت تعلیم میں موجود اچھے، ماہر اور باصلاحیت افراد سے استفادہ کرنا چاہیے تاکہ اس ادارے کے درسی متون اور تعلیمی مراکز میں اچھا انقلاب پیدا ہو جائے اور معلمین میں پائی جانے والی ہمدردی، دلسوزی اور دینداری کے سائے میں اس ادارے کا مستقبل تابناک و درخشاں بن جائے۔

رہبر معظم انقلاب اسلامی نے ملک کے معلمین کے مجموعہ کو پسندیدہ، پاکدامن، محنتی صابر اور متعہد قرار دیا اور عوام کے اہم طبقات پر دشمن کے اثر انداز ہونے کی کوششوں کی طرف اشارہ کرتے ہوئے فرمایا: جیسا کہ نئے سال کے پیغام میں بیان کیا جا چکا ہے کہ ایرانی عوام کے دشمنوں نے اس سال تین نکتوں پر اپنی توجہ مرکوز کر رکھی ہے جن میں علمی پیشرفت کو روکنا، اقتصادی میدان میں پسماندگی اور عوام کی متحد صفوف میں اختلاف ایجاد کرنا شامل ہے اور معلمین اپنے کام کی اہمیت اور حساسیت کی بنا پر گزشتہ 27 سالوں میں دشمن کی سازشوں کا اصلی ہدف رہے ہیں لیکن معلمین ماضی کی طرح اس بار بھی سیسہ پلائی ہوئی دیوار کی طرح دشمن کی سازشوں اور دباؤ کے مقابلے میں استقامت کے ساتھ کھڑے ہیں۔

رہبر معظم نے ملک کے دفاعی، اقتصادی - سیاسی اور علمی میدان میں پیشرفت اور ترقی کی جانب اشارہ کرتے ہوئے فرمایا: ایران کی بڑھتی ہوئی پیشرفت اور مسلمان اقوام کے درمیان انقلاب اسلامی کے مقاصد اور اس کے معنوی نفوذ کے پیش نظر دنیا کے ڈکٹیٹروں نے اپنی تمام تر کوششیں ایران کی بڑھتی ہوئی پیشرفت کو روکنے پر مرکوز کر رکھی ہیں۔ لیکن ایرانی قوم اور حکام عقل، شجاعت، اجتماعی ذمہ داری کے احساس اور خداوند متعال کی ذات پر توکل کے ساتھ قابل فخر راستے پر گامزن رہیں گے۔

اس ملاقات کے آغاز میں وزیر تعلیم نے شہید مطہری، شہید رجائی اور شہید باہنر جیسے عظیم معلمین کی یاد

كو زنده كرتے ہوئے کہا: معلمين كى تربيت كے جامع نظام كى تدوين اور سال 1385 شمسي ميں تربيت معلم مراكز ميں طلباء كى سوفيصد قبوليت ، پرورشي معاونت كى تشكيل، قرآنى ثقافت كے فروغ اور قومي درسي پروگراموں كى پيداوار كو طلباء اور معلمين كى معنوي اور علمي پيشرفت كے لئے اس وزارت خانہ كے اہم اقدامات قرار ديا۔

آقاي فرشيدي نے کہا کہ معلمين كى معاشي مشكلات كو برطرف كرنے كے لئے وزارت تعليم كے بجٹ ميں 60 فيصد اضافہ ہوا ہے اور سنہ 1385 ميں 23 ہزار مكانات اور زمينیں معلمين كو الاٹ كى گئي ہيں معلمين كو قرضہ فراہم كرنے كے بجٹ ميں بهي 12 فيصد كا اضافہ ہوا ہے اور معلمين كے بيہم كے لئے بهي معلم بيہم كمپني تشكيل دي گئي ہے۔

وزير تعليم نے کہا کہ نئے مدارس كى تعمير بهي وزارت تعليم كے ديگر اقدامات ميں شامل ہے اور نئے سال 1386 ميں 6000 ہزار نئے مدارس كو 35 ہزار درسي كلاسوں كے لئے تعمير كر كے ملك كى درسي فضا ميں اضافہ كيا جائے گا۔